

АХ, ЛЮБОЎ!..

Пераклад з расейскай мовы

У цішы, у чароўнай начной
Недзе песня ў садах замірае...
Гэта я для цябе, для адной
На гармоніку звонкім іграю!

Калі з кветак букета майго
Ўсе пялёсткі, што звялі, злятаюць —
Гэта я без кахання твайго
На акне... у цябе паміраю.

А калі цёплы ветрык прабег,
Тваё плацце шырока развеяў —
Гэта я абдымаю цябе,
Да тваіх прыпадаю каленяў.

Чую туфелек стук тваіх зноў,
Бачу воч тваіх светлае ззянне...
Ах, любоў, залатая любоў!
Ты прыйшла, ты прыйшла на спатканне!